

**ዘይጭበት ሕልሚ ፡ ትግራይ-ትግራኝ ።**

ደቂ ሰብ ነቲ ዝተውህቦም ባህርያዊ ጸጋ ፣ ኣእምሮ እንብሎ ። ንጽቡቅን ሕማቅን ፈላሊና ውሳኔ ክወስድሉ ሓላፍነት የሰክመና እንተኾነ ሓድ ሓደ ግዜ ግን እቲ እንወሰዶ ሰጉምቲ ንገዛእ ርእሰና ጥራሕ ዘይኾነ ንክልኦት ሃገራውያን እውን ኣብ ሕማቕ ኹነታት ዘውድቁ ኾይኑ ንረኽቦ ። ከም ኤርትራውያን ኣብ ጉዳይ መጻኢ ምሕደራ ሃገርና ዝተፈላለዩ ርእይቶታት ክህሉውና ይክእሉ ፣ እቶም ርእይቶታትና ኣብ ምርጫ ንህዝቢ ወሪዶም፣ ህዝቢ ዝመረጸ ከኣ ቅቡል ኾይኑ ይቀርብ ። ኣብ ጉዳይ ልዑላውነት ህዝብን ሀገርን ግን ሓደ መርገጽ ክህሉውና ይግባእ ።

ኣብ ዝሓለፈ ወርሒ “ ፈልሲ ሰላምን ዲምክራሲን ኤርትራ “ ዝብል ውድብ ብወግዒ ከም እተመሰረተ ተገሊጹ ። እተን ቀንዲ መሰረታውያን ነጥብታት ከም ዝገለጸወን ፣ ቀዳማይ ፡ ምስ TDF ኾይንካ ነቲ ኣብ ኤርትራ ዘሎ መንግስቲ ምግልጥ ። ካልኣይ ፡ ግዜያዊ መንግስቲ ምቛም ። ሳልሳይ ፡ ልዑላውነት ኤርትራ ምክባር ፣ ዝብላ እየን ። ኣብዚ ከም ርዱእ ኣብ ካልኣይትን ሳልሳይትን ነጥብታት ዳርጋ ብዘተኮ ዘዛርባ ኣይኾናን ፣ ህግደፍ ክውገን ዘሎዎ ኡኩይ ስርዓት ስለ ዘኾነ ። እታ ቀዳመይቲ ነጥቢ ግን ብጣዕሚ ሓደገኛ ነጥቢ ፣ ነትን ካልኣይትን ሳልሳይትን ነጥብታት እተፍርስ ኾይና ንረክባ ፣ ምክንያቱ ሳልሳይ ኣካል ኣብ ውሽጣዊ ጉዳይና ምትእትታው ስለ እተፍቅድ ፣ ሳዕቤኑ ከኣ ኣብ እተናወሐ ኹናት ዝወሰድን ናይ ሰብን ንብረትን ሞትን ዕንወትን ዘሰዒብ ስለ ዘኾነ ፣ ኹሉ ደላይ ፍትሒ ክቻወሞ ዘሎዎ ሓሳብ እዩ ።

ኤርትራዊ መንእሰይ ፣ ሃይማኖቱን ዓሌቱን ብዘየገድስ ንዘዘን ዝሓለፉ 30 ዓመታት ዘመነ ህግደፍ፣ ኩሉ ሰብኣዊ ክብሩ ተሓዲጉ ፣ ብንእስነቱ ንብረት ናይዚ ሕሱር ጉጂሊ ኾይኑ ንረክቦ ። በዚ ከኣ ካብ መኣዲ ትምህርትን ስራሕን ውላድን ተሓይሩ ከም ህበይ ኣብ ጎቦታትን ሩባታን ከምዘሰፍር ተገይሩ ኣሎ ። ስለዚ እዚ መንእሰይ እዚ “ኣነ ነዚ ናይ ባርነት ናብራ እዚ ኣይተፈጠርኹን ፣ ካሊእ ዝሓሸ ናብራ ክነብር ኣሎኒ” ዝበለ መንእሰይ ከኣ ሰደት ከም ምርጫ ወሲዱ ተሰዲዱ ኣብ መላእ ዓለም ፋሕ ኢሉ ይነብር ኣሎ ። እቲ መንእሰይ ካብ ኤርትራ ክወጽእ እንክሎ ንድሕነቱ ውሕስና ዘሎዎ መገዲ መሪጹ ፣ ገሊኡ ናብ ትግራይ ኣቢሉ ክሃድም እንክሎ ፣ እቲ ገሊኡ ከኣ ናብ ሱዳን ገጹ የምርሕ ። እዚ እቲ ሓቂ ኾይኑ እንክብቁዕ ፣ ብወገን ሱዳን ከምዚ ብወገን ትግራይ እንሰምዖ ፣ ኣብ ሓደነትን ልዑላውነትን ኤርትራ ሓደጋ ዝእንፍት ምንቅስቃሳት ኣይንሰምዕን ኣሎና ።

እዞም መንእሰያት ኣብ ትግራይ ኣብ ዝጸንሓሉ ወርሓት ይኩን ዓመታት ንኤርትራውነቶም ዝምርዘ ወይ ዝጸረር ኣስተምህሮ ናይ ትግራይ-ትግራኝ ከም ዝወሃቦም ናይ ኣዳባብይ ምስጥር እዩ ። እንተኮነ ገለ ኣባላት ናይዚ ፈልሲ ነዚ ኣንጻር ልዑላውነት ኤርትራ ዝገብሩዎ ዘለው ውደባ እቲ መንእሰይ ብናይ ገዛእ ርእሱ ራእን ተበግሶን ዘንቀሎ ኣምር ክብሉ ይገልጽዎ ። ምክንያቱ ክገልጹ እንክለዉ ኣብ ትግራይ ምስ ኣተዉ ብዝተገረሎም ጽቡቕ ኣቻባብላን ብዝተዓዘብዎ ኹነታት ሰላምን ቁጠባዊ ዕብዩትን ፣ ብፍላይ ነቲ ናይ ስርዓት ህግደፍ ፖለቲካ ኣንጻር ትግራይ ዘፍርስ ኾይኑ ስለ ዝረኽቡዎ ፣ ትግራይ-ትግራኝ ምኅዳም ከኣ ስለ ዝተገንዘቡ ንተዘረቡቲ ትግራኛ እትውክል ሃገር ኣብ ምፍጣር ዓቲቆም ኣሎው ይብሉ ።

እዚአም ከም ብሩህ መጻኢ ዝብሃሉ ፡ እቶም ቀንዲ መርሓትን አባላት ናይዚ ፈልሲ ሰላም ኤርትራ ዝብሃል ውዳባት እዮም ፣ ከም እትፈልጥዎ እዞም ብሩህ መጻኢ ዝብሃሉ ፣ ከም ነፋሒቶ እናተቀያየሩ ይመጹ ደኣ ከይህሉዉ እምበር ፣ ሕሉፍ ጽልኢ ኣብ ልዕሊ ሰውኣት ተጋደልቲ ዘሎዎም እዮም ። መን ተጋደሉልናን ተሰውኡልናን ኢሎዎም ክብሉ ዝፍክሩ እዮም ። ደረት ዝሰሓተ ጽልኢ ኣብ ልዕሊ ተጋደልቲ ህዝባዊ ግምበር ኣሎዎም ። ብዘኾነ ተጋደልቲ ነቲ ዝተበገሱሉ ዕላማ ሃገራዊ ነጻነት ናይ ምምጻእ ስለ ዝነበረ፣ ብ24 ግንቦት ብ1991 ብዓወት ዛዚሞሞ እዮም ። በዚ ከኣ ክብርን ሞጎስን ይግኣኦም ።

ገለ መራሕቲ ናይዚ ፈልሲ ኣብ ደደቢት መድያ ትግራይ ቀሪም ፣ ሰራዊት ትግራይ ክሳብ ዓዲ ሃሎን ኣስመራን እተበጽሑ “ልዑላውነትና ተደፊሩ ዶ ትብሉ ምስ ተባህሉ “ ብፍጹም ከምዘይብሉ እዮም ዝገልጹ ። ነቲ ኤርትራዊ ተዛራባይ ትግርኛ ከኣ “ትግራዊይ ከም ዝኾነ ብዝገበሩዎ ጸዕሪ ፣ ብዙሓት መንእሲያት ኣሰርም ተኾኑሎም ከምዘለዉ ብታሕጓስ ይገልጹ ። ስለዚ ምንቅስቃስ ፈልሲ ክሳብ ኣብ ትግራይ ምስ ውድባት ትግራይ ብሓብር ክሰርሑ ተሰማሚዖም ኣሎው ።

ጉዳይ ተሳታፍነት ናይ ዜና መደበራት እንተ ተግዚብና ፣ ዳርጋ ኩለን ብተጋሩ ኤርትራን ትግራይን ዝውነና ኣብ ውሽጢ ትግራይ ዘለዎ ከይተረፈ ነዚ ፕሮጀክት ናይ ትግራይ-ትግርኛ ኣብ ምቅላሕ ተዋፊረን ኣሎዎ ። ገለ መደበራት ዜና ትግራይ እውን ምስዚ ፈልሲ ተጋሩ ዝብል ተጸንቢረን ክሰርሓ ድልውነተን ዘረጋገጸ ኣሎዎ ። እንተ እተን ክልተ ብኤርትራውነትን ክምሰገና ዝጸንሓ መስትያት ቤትና ኤሪሳትን ከኣ ተጽዕኖ ናይዞም ተዛራብቲ ትግርኛ ግጥሙወን ኣሎ ። ኢደን ክህባ ድዩን ወይስ ኣብ ኤርትራዊ መርገጽን ጸንዒን ክቅጽላ ናይ ግዜ ሕቶ እዩ ። ኣንጻር ህዝብን ሃገርን ውራር ክዕድም ፣ ኣብ መደበር ዜናኩም ዕድል ክወሃቡኒ ኣሎዎ ዝብል ሞጎተ ፣ ስነ ምግባራዊ ኣይኾነንን ፣ ቅጥዒ ዝሰኣነ ዕብዳን እዩ

ገለ ፖለቲካውያን ውድባት ባይቶ/ኪዳን እውን ፣ ነዚ ናይ ፈልሲ ወይ ትግራይ -ትግርኛ መደብ ኣብቲ እተመሰረተሉ ዕለት መጻኢም ናይ ድጋፍ መልእክቲ ዝሃቡ ኣሎው። ገሊኦም ውድባት እውን ተደናገጽቲ ናይዚ ፈልሲ ተጋሩ ምዃኖም ይፍለጡ ። መርገጽ ከይወሰዱ ጥራሕ እዮም ተጸጊሞም ዘሎው ።

እቶም ካልኣት ብሔራት ኤርትራ ዳርጋ 50% መንነቶም ተጋሩ ዘይኾኑ፣ ነዚ ምንቅስቃስ ፈልሲ ተጋሩ ብኣንክሮ ይከታተሉዎ ኣሎው ። እዛ ኤርትራ እትብሃል ሃገር ቦቲ መድብ/ውጥን መንግስቲ እንግሊዝ ኣብ ሓምሳታት ዘውጸኦ፣ ከይትምቀል ህዝቢ ከበሳን ህዝቢ መታሕትን ብሓባር ስለ ቆሙ እዩ ተሪፉ ። ስለዚ ነዞም 50% ዘኾኑ ብሔራት እተፈላለዩ ቛንቛ ዝዛረቡ ከም ዘይህሉዎት ገርካ ምውሳድ ንኤርትራን ህዝባን ኣብ ሓደጋ ዘውድቅ ተብግሶ እዩ ። እዞም ተጋሩ ዘይኾነ ኤርትራውያን ኣብ ኤርትራ ፣ሃገር ኣብ ምክልክል ኣሎው ፣ ኣብ ሰደት ከም ሰደተኛታት ኣሎው ። ስለዚ ኣብ ዘኾነ ኤርትራዊ ዘሎዎ ቦታ ኣሎው ። ሰርዓት ህግደፍ ተወጊዱ ኣብ ኤርትራ ፍትሕን ደሞክራሲን ክሳብ ዝነግስ ከኣ ኣብ ምቅላስ ኣሎው ።

ኣብ መወዳእታ

አነ ከም ወልቀ ሰብ ፣ አብ ትግራይ ወራር ምስ ተጀመረ ፣ ህዝቢ ትግራይ አብ መሬቱን ርሳቱን ስለ እተወረ ፣ ክዕወት ናይ ግድን እዩ ክብል አብዚ መርብርብ እዚ ጸሐፊ ነይረ ። ህዝቢ ትግራይ ከኣ ነቲ ወራራት ብዓወት ደምዲሞዎ ። ህግደፍ አብ ልዕሊ ህዝቢ ትግራይ ዝገበሮ ወራርን ዝፈጸሞም ኢሰብኣዊ ተግባራ ተሓታቲ ይግብሮ ። እንተኾነ ንTDF አብ ኤርትራ ወራር ክፍጸም ብዝተፈላለዩ ውድባትን ወልቀሰባት ዝግበር ዘሎ ጎሰጓሰ፣ ሓደገኛ አብ ልዕሊ ፀጥታን ሰላምን ልዑላውነት ሃገር ስለ ዝኮነ ፣ብሓባር ኩሉ ኤርትራዊ ክቻዎሞ ይግባእ ። እዚ ትግራይ\_ ትግርኛ ዝብል ሓሳብ 1940 ተፈቲኑ ህዝቢ ኤርትራ ሓደነት ስለ ዝመረጸ ዝፈሸለ ሓሳብ ኣዩ ። ሕጂ እውን ፍሹል እዩ ።

**ውድቀት ንህግደፍውያን !**

**ዘለዓለማዊ ዝክሪ ንስውኣትና !**

**ክብርም ግረነት**

7/12/2024